

શ્રીહરિરાય મહાપ્રભુ વિરચિત

શ્રીનિજાચાર્યાષ્ટકમ્ તથા

પુષ્ટિપથમર્મનિરૂપણમ્

(અનુવાદ - ગો.વા.શ્રીકાશિરામ કરશનજી શાસ્ત્રી-માંગરોલ

‘શ્રીહરિરાયવાંગ્મુક્તાવલી’ ભાગ-૨ માંથી સાભાર-ઉદ્કૃત)

—: પ્રકાશક :—

શ્રીવલ્લભ વિહલ ગ્રંથ પ્રકાશન મંડળ ટ્રસ્ટ- વડોદરા.

નવા પ્રકાશન માટે તૈયાર પુસ્તકો

અમારા ટ્રસ્ટ પાસે હાલ પ્રકાશન માટે જે પુસ્તકો તૈયાર છે કે જેના પ્રકાશન ખર્ચની રકમની વ્યવસ્થા બેસતાં પ્રકાશન માટે મોકલી અપાશે. પુસ્તકોના પ્રકાશનનો અંદાજ ખર્ચ નીચે જણાવેલ વિગતે છે. આમાં જે પણ પેષણવો ઉદારતાથી દ્રવ્યસહાય કરવા માંગતા હોય તે કરી શકે છે. આમાં કોઈ એક પુસ્તકનો ખર્ચ કોઈ એક વ્યક્તિ પણ ઉઠાવી શકે છે અને જો એકથી પહોંચાતું ન હોય તો બીજા બે કે ત્રણ વ્યક્તિઓ મળીને પણ ઉઠાવી શકે છે. પ્રકાશન માટે જે પુસ્તકો તૈયાર છે તેના ખર્ચની અંદાજ રકમ સહ વિગત :-

પુસ્તકનું નામ	લેખક	ભાષા	અંદાજ ખર્ચ
(૧) જલભેદ દર્શન-૧ (પૂર્વપીઠિકા)	ગો.શ્રીચંદ્રગોપાલજી	ગુજરાતી	૩૦,૦૦૦
(૨) સિદ્ધાન્ત રહસ્ય દર્શન ભાગ-૧ (પૂર્વપીઠિકા)	ગો.શ્રીચંદ્રગોપાલજી	ગુજરાતી	૪૫,૦૦૦
(૩) શ્રીમદ્ભગવદ્ગીતા ભક્તિયોગ (બારમો અ.)	ગો.શ્રીચંદ્રગોપાલજી	ગુજરાતી	૨૦,૦૦૦
(૪) બ્રહ્મસમ્બન્ધ અથવા આત્મનિવેદન	ગો.શ્રીચંદ્રગોપાલજી	ગુજરાતી	૧૨,૦૦૦
(૫) શ્રીવલ્લભ વચનામૃત સંગ્રહ	ગો.શ્રીચંદ્રગોપાલજી	ગુજરાતી	૧૫,૦૦૦
(૬) બ્રહ્મસમ્બન્ધ (બ્રહ્મસમ્બન્ધ અંગેના પ્રશ્નો અને તેના ઉત્તરો)	ગો.શ્રીચંદ્રગોપાલજી	ગુજરાતી	૧૮,૦૦૦
(૭) શ્રીવિઠ્ઠલેશપ્રભુચરણ કૃત-‘ન્યાસાદેશ’વિવરણ	અનુવાદ- ગો.શ્રીચંદ્રગોપાલજી	ગુજરાતી	૧૦,૦૦૦
(૮) શ્રીમત્ પ્રભુચરણ શ્રીગુસાંઈજી-શ્રીવિઠ્ઠેશ્વરજી	ગો.શ્રીચંદ્રગોપાલજી	ગુજરાતી	૦૮,૦૦૦

પુષ્ટિમાર્ગીય વિષયો પર પૂ.ગો.શ્રીચંદ્રગોપાલજી
મહારાજશ્રીના થતા પ્રવચનો તથા શિબિર વિષયોની તૈયાર
સી.ડી.(એમ.પી.૩) ની યાદી

વિષય	સ્થળ	સી.ડી.નં.	ન્યોછાવર
૧) સર્વનિર્ણય ફલપ્રકરણ-૧	ગોવર્ધન શિબિર	૩	૬૦
૨) સર્વનિર્ણય ફલપ્રકરણ-૨+પ્રોટોકોલ	તિથલ શિબિર	૩+૧	૮૦
૩) સર્વનિર્ણય ફલપ્રકરણ-૩+પ્રોટોકોલ	લોનાવાલા શિબિર	૩+૧	૮૦
૪) સર્વનિર્ણય ફલપ્રકરણ ૪	તિરૂપતિ શિબિર	૩	૬૦
૫) સર્વનિર્ણય ફલપ્રકરણ ૫	જયપુર શિબિર	૨	૪૦
૬) સર્વનિર્ણય ફલપ્રકરણ ૬	દેવલાલી શિબિર	૧	૨૦
૭) સર્વનિર્ણય ફલપ્રકરણ ૭	જગન્નાથપુરી શિ.	૨	૪૦
૮) ન્યાસાદેશ ભાગ-૧	રાજકોટ શિબિર	૩	૬૦
૯) ન્યાસાદેશ ભાગ-૨	સિહોર શિબિર	૨	૪૦
૧૦) ન્યાસાદેશ ભાગ-૩-૪	આણંદ શિબિર	૩	૬૦
૧૧) ન્યાસાદેશ ભાગ-૫	ભાવનગર શિબિર	૨	૪૦
૧૨) એકાદશ સ્કન્ધ ભાગ-૧ થી ૭	વડોદરા શિબિર	૧૩	૨૬૦
૧૩) ભક્તિવર્ધિની ભાગ-૧	જતિપુરા શિબિર	૧	૨૦
૧૪) ભક્તિવર્ધિની ભાગ-૨	વજ્રેશ્વરી શિબિર	૨	૪૦
૧૫) ભક્તિવર્ધિની ભાગ-૩	વડોદરા શિબિર	૨	૪૦
૧૬) ભક્તિવર્ધિની ભાગ-૪	જેસલમેર શિબિર	૨	૪૦
૧૭) ભક્તિવર્ધિની ભાગ-૫	રામેશ્વર શિબિર	૧	૨૦
૧૮) વિરહ ચતુઃશ્લોકી	વડોદરા પ્રવચન	૨	૪૦
૧૯) સિદ્ધાન્તમુક્તાવલી	સુરત-શિબિર	૧	૨૦
૨૦) ચમુનાષ્ટક ૧-૨-૩-૪	મુંબઈ પ્રવચન	૯	૧૮૦
૨૧) વિવેકધૈર્યાશ્રય	મુંબઈ પ્રવચન	૮	૧૬૦
૨૨) ભક્તિવર્ધિની	મુંબઈ પ્રવચન	૩	૬૦
૨૩) નિરોધલક્ષણ	વડોદરા ક્લાસ	૨	૪૦
૨૪) રાસપંચાધ્યાયી	મુંબઈ પ્રવચન	૩	૬૦
૨૫) ગોપીગીત	મુંબઈ પ્રવચન	૨	૪૦

(અનુસંધાન કવરપેજ ૩ ઉપર)

(અનુસંધાન કવરપેજ ૨ નું ચાલુ)

૨૬) દાનલીલા	મુંબઈ પ્રવચન	૧	૨૦
૨૭) યુગલગીત	મુંબઈ પ્રવચન	૧	૨૦
૨૮) ભ્રમરગીત	મુંબઈ પ્રવચન	૧	૨૦
૨૯) સિદ્ધાન્ત રહસ્ય	મુંબઈ પ્રવચન	૨	૪૦
૩૦) નિરોધલક્ષણ	અમદાવાદ પ્રવચન	૧	૨૦
૩૧) ભક્તિયોગ	કલકત્તા પ્રવચન	૧	૨૦
૩૨) કીર્તન-ભાવાર્થ શિબિર - ૧- ૨- ૩	અમદાવાદ શિબિર	૬	૧૨૦
૩૩) સાધના સોપાન, સર્વોત્તમ સ્તોત્ર	ચમ્પારણ્ય શિબિર	૫	૧૦૦
૩૪) સેવાફલ	વડોદરા ક્લાસ	૫	૧૦૦
૩૫) સિદ્ધાન્ત રહસ્ય	કલકત્તા શિબિર	૨	૪૦
૩૬) ગીતા-૧૭, જલભેદ, પુષ્ટિવિવેક	બાળ-શિબિર-૩	૨	૪૦
૩૭) ગીતા-૧૬, સંન્યાસનિર્ણય,	બાળ-શિબિર-૪	૧	૨૦
૩૮) પુષ્ટિપ્રવાહમર્ચાદા	મુંબઈ પ્રવચન	૧	૨૦
૩૯) ભક્તિહંસ	બેંગલોર શિબિર	૩	૬૦
૪૦) સંન્યાસનિર્ણય	અમદાવાદ પ્રવચન	૧	૨૦
૪૧) ષોડશગ્રન્થ-ઉચ્ચારણશુદ્ધિ સાથે	વિંશતિ ગ્રન્થાઃ	૧	૨૦
૪૨) શ્રીમદ્ભગવદ્ગીતા	એમ.એસ.યુ.-વડો.	૧	૨૦
૪૩) વેણુગીત	બેંગલોર ક્લાસ	૧	૨૦
૪૪) ભક્તિહંસ - ૧-૨-૩-૪-૫	વડોદરા શિબિર	૬	૧૨૦
૪૫) વેણુગીત	વડોદરા પ્રવચન	૧	૨૦
૪૬) ગીતા-૧૪, શિક્ષાઃશ્લોકા, અણુભાષ્ય	બાળ-શિબિર-૫	૧	૨૦
૪૭) ચતુઃશ્લોકી	વડોદરા ક્લાસ	૪	૨૦
૪૮) પુષ્ટિમાર્ગ લક્ષણાનિ	વડોદરા પ્રવચન	૧	૨૦
૪૯) અષ્ટાંગયોગ અને સેવાયોગ	વડોદરા શિબિર	૧	૨૦
૫૦) પ્રોટોકોલ્સ, અષ્ટાંગયોગ, અવધૂતાખ્યાન	બાળ-શિબિર-૬	૧	૨૦
૫૧) અંતઃકરણપ્રબોધ	વડોદરા ક્લાસ	૨	૪૦
૫૨) ભક્તિવર્ધિની	જૂનાગઢ શિબિર	૨	૪૦
૫૩) વેણુગીત-૨	રાજકોટ ક્લાસ	૧	૨૦

શ્રીહરિરાય મહાપ્રભુ વિરચિત

શ્રીનિજાચાર્યાષ્ટકમ્ તથા

પુષ્ટિપથમર્મનિરૂપણમ્

(અનુ. - ગો.વા.શ્રીકાશિરામ કરશનજી શાસ્ત્રી -માંગરોલ
તથા ગો.વા.શ્રીવસંતરામ હરિકૃષ્ણ શાસ્ત્રી
(‘શ્રીહરિરાયવાંગ્મુક્તાવલી’
ભાગ-૧ તથા ભાગ-૨ માંથી સાભાર-ઉદ્કૃત)

આ પ્રકાશનમાં દ્રવ્ય સહાયકર્તા -
પ્રવિણભાઈ ન.પરીખ, અ.સૌ.રમોલાબેન પ્ર.પરીખ તથા પરિવારના
ના સર્વ વૈષ્ણવોને જયશ્રીકૃષ્ણ

પ્રકાશક
શ્રીવલ્લભ વિહલ ગ્રંથ પ્રકાશન મંડળ ટ્રસ્ટ

પ્રકાશક તથા પ્રાપ્તિ સ્થાન
શ્રીવલ્લભ વિહલ ગ્રંથ પ્રકાશન મંડળ ટ્રસ્ટ
C/o. શ્રીચુનીભાઈ જી.શાહ, કૃષ્ણકાન્તભાઈ ટી.શાહ, વિનોદભાઈ એન.શાહ
“શ્રીરાધાકૃષ્ણકુંજ” બી-૪૧/૧ શ્રીનગર સોસાયટી, એચ રોડ, અકોટા રોડ,
દિનેશ મિલ પાછળ, વડોદરા - ૩૯૦ ૦૨૦
ફોન : ૨૩૨૬૮૮૭ સમય : બપોરે ૨-૦૦ થી ૬-૦૦
E-mail : shreevallabhvitthal@gmail.com

© સર્વ હક પ્રકાશકને આધીન
પ્રથમ સંસ્કરણ વિ.સં. - ૨૦૬૯, ફાગુણ સુદ, ઈ.સ. માર્ચ-૨૦૧૩
પ્રત - ૫૦૦

ન્યોછાવર - રૂ. ૫-૦૦

કમ્પ્યુટર ટાઈપ સેટિંગ તથા મુદ્રક :-
વલ્લભ વિહલ કમ્પ્યુટર્સ
૨૯-પરિચય પાર્ક, જે.પી.રોડ પોલીસ સ્ટેશનની પાછળ, દીવાળીપુરા, વડોદરા.
ફોન : (૦૨૬૫) ૨૩૫૧૭૮૧, મો : ૯૮૯૮૧૦૬૪૪૯

॥ શ્રીકૃષ્ણાય નમઃ ॥

બે શબ્દ


શ્રીમહાપ્રભુ, શ્રીપ્રભુચરાણ, શ્રીગોવર્દ્ધનધરાણની અસીમ કૃપાથી શ્રીહરિરાયચરાણ વિરચિત બે લઘુગ્રન્થો ‘શ્રીનિજાચાર્યાષ્ટકમ્’ તથા ‘પુષ્ટિપથમર્મનિરૂપણમ્’ બાળકોના અધ્યયન માટે પ્રકાશિત થઈ રહ્યો છે તેથી હું ખૂબ જ આનન્દ અનુભવું છું.

વર્ષ ૮ થી ૧૨, વર્ષ ૧૩ થી ૧૮, વર્ષ ૧૯ થી ૨૫ અને વર્ષ ૨૬ થી ૪૦ તથા ૪૦ થી ઉપર વયસ્કોની વયના બાળકો/યુવાનો માટેની પ્રશિક્ષણ શિબિર પૂજનીયા શ્રીજીજી (પૂ.ગો.શ્રીઈન્દ્રાબેટીજી) દ્વારા પ્રસ્થાપિત શ્રીવલ્લભ ફાઉન્ડેશન ટ્રસ્ટ દ્વારા વડોદરા મુકામે (૧૧ મે થી ૧૮ મે ૨૦૧૩) યોજવાનું નક્કી કરવામાં આવ્યું. તેમાં ઉપસ્થિત થનારા શિબિરાર્થીઓને પ્રશિક્ષણ અર્થે સરળ ભાષામાં અધ્યયન પુસ્તિકા અપેક્ષિત હતી તેથી આનું પ્રકાશન શીઘ્રતાથી લેવાનું નક્કી કરવામાં આવ્યું અને તે આજે મૂર્તરૂપમાં પ્રકટ થઈ રહ્યું છે.

આ પ્રકાશનનાં કાર્યમાં ()ઉદારતાથી શ્રીમહાપ્રભુજીની વાણીની સેવામાં દ્રવ્યવિનિમય કર્યો છે તે બદલ તેમને અનેકશઃ ધન્યવાદો

ગુજરાતી વિ.સં.૨૦૬૯,
ફાગણ ૧૬-૧૧, શનિવાર
વડોદરા.તા.૨૩-૩-૨૦૧૩

ગોસ્વામી ચન્દ્રગોપાલ
-વડોદરા.



અથ શ્રીહરિરાયમહાપ્રભુ વિરચિતમ્ શ્રીનિજાચાર્યાષ્ટકમ્ ।

અનુવાદ - ગો.વા.શ્રીકાશિરામ કરશનજી શાસ્ત્રી-માંગરોલ
(‘શ્રીહરિરાયવાઙ્મુક્તાવલી’ ભાગ-૨ માંથી સાભાર-ઉદ્કૃત)

(ઉપજાતિ)

શ્રીવલ્લવીવલ્લભભાવભાવિ

સંતાપભાવાત્મક એવ યોઽગ્નિઃ ।

પ્રાદુર્ભવદ્ભક્તિસુધાસમુદ્ર-

મુદ્ભાવયન્ સોઽસ્તુ સદારણં મે ॥ ૧ ॥

અનુવાદ - શ્રીગોપીજનવલ્લભ શ્રીકૃષ્ણના વિરહભાવને લીધે ઉત્પન્ન સંતાપના ભાવાત્મક અગ્નિસ્વરૂપ શ્રીવલ્લભ, ભક્તિસુધા સાગરને પ્રગટ કરવા પ્રાદુર્ભાવ પામ્યા, તે જ અમારી ગતિ થાઓ. ॥ ૧ ॥

ન યસ્ય કુત્રાપિ ચ ધર્મયુક્તતા

રહસ્યતદ્ભાવનભાવનક્ષમઃ ।

સદૈવ લીલાલયલીનનિત્યઃ

વિક્ષેપયુક્તઃ શરણં સદા મે ॥ ૨ ॥

અનુવાદ - ભગવદ્ અતિરિક્ત જેઓને ક્યાંય પણ સંબંધ

નથી, જે રહસ્ય અને તેની ભાવનાને ધારણ કરવામાં સક્ષમ છે અને જે ભગવદ્ લીલામાં જ નિત્ય મગ્ન છે તેવા તાપકલેશ ભાવવાળા શ્રીવલ્લભ સદા મારું શરણ છે. ॥ ૨ ॥

વિયોગસંયોગવિશેષભોગ-

સંસાધનાસાદિતનિત્યવિગ્રહઃ ।

તત્સાધ્યસર્વોત્તમપુષ્ટિમાર્ગ

પ્રકાશનકારણકારણં ગતિઃ ॥ ૩ ॥

અનુવાદ - સંયોગ અને વિપ્રયોગના વિશેષ ભોગ તથા તેની સિદ્ધિ માટે જેઓએ નિત્ય શ્રીઅંગ ધારણ કર્યું છે અને તે દ્વારા સાધ્ય એવા સર્વોત્તમ પુષ્ટિમાર્ગને પ્રગટ કરવામાં કારણરૂપ શ્રીવલ્લભ મારી ગતિ છે. ॥ ૩ ॥

નિઃસાધનસ્વીયનિજાનનસ્મૃતિ-

પ્રમાણનિઃસારિતમાર્ગસંશયઃ ।

સદા દયાદ્રારુણલોચનદ્વય-

પ્રકાશિતાન્તઃકરણઃ સદાશ્રયઃ ॥ ૪ ॥

અનુવાદ - સ્વમુખારવિંદના સ્મરણમાત્રથી જેઓએ નિઃસાધન સ્વકીયજનોનો આ માર્ગમાં ઉત્પન્ન થતો સંશય દૂર કર્યો છે અને સદા કુરુણાપૂર્ણ લાલ નેત્રો વડે પોતાનું અંતઃકરણ પ્રકાશિત કર્યું છે એવા શ્રીવલ્લભ સદા મારો આશ્રય છે. ॥ ૪ ॥

શ્રીગોકુલેશાંઘ્રિસરોજસેવા-

વિશેષદોષાદરદોષદાહકઃ ।

સંશોધકોઽશુદ્ધિવિબુદ્ધચેતસાં

સ વલ્લભો વલ્લભ એવ મેઽસ્તુ ॥ ૫ ॥

અનુવાદ - શ્રીગોકુલેશના ચરણકમલની સેવામાં વિશેષ દોષ જોનારાઓના દોષોને બાળી નાખનારા અને અશુદ્ધ થયેલ ચિત્ત તથા બુદ્ધિને સારી રીતે શુદ્ધ કરનારા શ્રીવલ્લભ મારા પ્રિય થાઓ ॥ ૫ ॥

(વસંતતિલકા)

કૃષ્ણાભિમર્શજનિતાતિવિચિત્રભાવ-

સદ્ભાવભાવિતનિજાદ્ભુતસત્પ્રતીકઃ ।

સર્વાત્મભાવવિહિતાત્મતનુસ્થિતિશ્રી-

મદ્વિદુલેશજનકો હ્યવલંબનં મે ॥ ૬ ॥

અનુવાદ - શ્રીકૃષ્ણ સંબંધથી ઉત્પન્ન થયેલ અતિ અલૌકિક ભાવથી ભાવિત અંતઃકરણવાળા નિજભક્તોની સમક્ષ અલૌકિક સુંદર આદર્શરૂપ અને સર્વાત્મભાવ માટે જ જેઓએ શ્રીઅંગ ધારણ કર્યું છે એવા શ્રીવિદુલેશપ્રભુચરણના પિતા શ્રીવલ્લભાદીશ મારો આશ્રય છે. ॥ ૬ ॥

અસ્મત્પતિઃ સ્વપરપાલનદત્તબુદ્ધિ-

સ્ત્યન્તસાર્દ્રહૃદયો દયિતસ્વકીયઃ ।

મદ્દિત્તધામવિલસન્નિજનામસામ-

ગાનપ્રિયઃ પ્રિયજને કરુણાં કરોતુ ॥ ૭ ॥

અનુવાદ - અમારા સ્વામી, સ્વકીયજનો અને અન્યનું પાલન કરવાની અમારી બુદ્ધિના પ્રેરક, અત્યંત આર્દ્રહૃદયવાળા, નિજજનો જેમને અતિ પ્રિય છે એવા તથા મારા ચિત્તમાં વિલાસ કરતા નિજનામોરૂપી સુંદર સામવેદનું ગાન જેમને પ્રિય છે એવા શ્રીવલ્લભ, પ્રિયજન એવા મારા ઉપર કરુણા કરો. ॥ ૭ ॥

(પુષ્પિતાગ્રા)

સ્વચરણકમલં ફલં સદા મે

સ યદિ દદાતુ કૃપાવિશેષયુક્તઃ ।

નિજજનવિહિતાઘસંઘર્તા

હરતુ રતિપ્રતિબંધકં હરિર્નઃ ॥ ૮ ॥

અનુવાદ - જો શ્રીવલ્લભ વિશેષ કૃપાયુક્ત બની સ્વચરણકમલોરૂપી ફળનું દાન સદા મને કરે તો નિજજનોએ કરેલા પાપના સમૂહને હરણ કરનારા શ્રીહરિ, ભગવદ્ભાવના પ્રતિબંધોને નિશ્ચિત દૂર કરે છે . ॥ ૮ ॥

इति श्रीनिजदास(श्रीहरिराय)विरचितं निजाचार्याष्टकं सम्पूर्णम् ।

अथ श्रीहरिरायमहाप्रभु विरचितम्

॥ पुष्टिमार्गमर्मनिरूपणम् ॥

अनुवाद - गो.वा.श्रीवसंतराम हरिकृष्ण शास्त्री

(‘श्रीहरिरायवाङ्मुक्तावली’ भाग-१ मांथी साभार-ઉદ્ધૃત)

(પુષ્ટિમાર્ગીય વૈષ્ણવો આશરો એક દૃઢ વલ્લભાધીશકો એ પદનો પ્રતિદિન પાઠ કરે છે અને ‘પુષ્ટિમાર્ગના મર્મ’ એ ઘોળનો પણ પાઠ કરે છે, પરંતુ એના મૂલ પ્રકટકર્તા કોણ છે, એ વિશે ક્વચિત જ માહિતી જોવામાં આવશે. એક ભગવદીય તરફથી શ્રીહરિરાયપ્રભુ પ્રણીત **પુષ્ટિમાર્ગમર્મનિરૂપણ** એ ગ્રંથ મળ્યો, ત્યારે જ એ ગ્રંથના પ્રકટકર્તાનો અને શ્રીદ્વારિકેશપ્રભુનો એને જ અનુસરીને પદ રચવાનો નિશ્ચય થયો. શ્રીદ્વારિકેશપ્રભુ માત્ર મર્મની સંખ્યા અને એનાં નામ જ સૂચવે છે, ઘોળમાં પણ પ્રાયશઃ એમ જ છે, એ હેતુથી પદ અને ઘોળ માત્ર ગાંઠને જ સંતોષ માનવો પડતો હતો. જો કે કોઈ અનુભવી વિરલ ભગવદીયના મુખથી એ પદના ભાવાર્થનું શ્રવણ કરવાનો પ્રસંગ પ્રાપ્ત થતો હતો, તથાપિ શ્રીહરિરાયપ્રભુચરણકૃત મૂલ ગ્રંથ ઉપલબ્ધ થયા પછી જે સંતોષ થાય છે તે અવર્ણનીય જ છે.)

अथ श्रीश्रीमदाचार्यकृपया परया मया ।

मार्गमर्माणि रूप्यन्ते यतः कृष्णो वशो भवेत् ॥ १ ॥

ઉત્કૃષ્ટમાં ઉત્કૃષ્ટ એવી શ્રીશ્રીમદાચાર્યશ્રીવલ્લભાધીશ્વરની કૃપા વડે માર્ગનાં-પુષ્ટિમાર્ગનાં મર્મોનાં રહસ્ય નિરૂપણ કરવામાં આવે છે, જે નિરૂપણ કરવાથી સાક્ષાત્ સદાનંદ પ્રભુ વશ થાય.

(અથવા-જે રહસ્યોએ કરી શ્રીકૃષ્ણ વશ થાય.)

मर्म १ - (‘आशरो एक दृढ वल्लभाधीशको’)

आदौ दृढो निजाचार्यचरणाम्बुरुहाश्रयः ।

પુષ્ટિમાર્ગફલં નૈવ લભ્યતે દાનમન્તરા ॥ ૨ ॥

तद्दानार्थं हि सर्वेषामाचार्यप्रकटीकृतिः ।

अतः साधननिष्ठां हि सर्वामुत्सृज्य सर्वतः ॥ ૩ ॥

स्वाचार्यचरणाम्भोजं भाव्यतां शरणं हृदि ।

तथापि साधनकृतिरपाखण्डित्वसिद्धये ॥ ૪ ॥

પ્રથમ મર્મ એ છે કે, સ્વકીય શ્રીમદાચાર્યચરણકમલનો આશ્રય કરવો. સર્વથી પહેલાં શ્રીમદાચાર્યચરણારવિંદનો આશ્રય કરવાનું કારણ શું, એમ આકાંક્ષા થતાં આજ્ઞા કરે છે કે, પુષ્ટિમાર્ગનું ફલ પ્રભુના આપ્યા વિના મળતું નથી; અર્થાત્ સ્વર્ગ વગેરે ફલ જેમ ચણ કરવાથી મળી શકે છે તેમ પુષ્ટિમાર્ગીય ફલ ભગવત્સ્વરૂપમાં રહેલા અમંદ આનંદનો સેવાદિથી અનુભવ કરવો તે, જ્યારે પ્રભુ દાન કરે ત્યારે જ મળે છે. અમુક કાર્ય કરવાથી મળતું નથી; માટે એ ફલનું સર્વદૈવી જીવોને દાન કરવાને શ્રીમદાપ્રભુજીને પ્રભુએ ભૂતલ ઉપર પ્રકટ કર્યા છે, એ હેતુથી પુષ્ટિમાર્ગીય ફલ કૃપા કરીને આપે છે ત્યારે જ મળે છે. એ કારણથી, બીજા સાધનોમાં રહેલી સર્વ નિષ્ઠાને, આસક્તિને ચોતરફથી કાઢી નાખીને, લેશ પણ એ નિષ્ઠાનો અંકુર ન રહે તેમ એનો સર્વાંશે ત્યાગ કરીને શ્રીમદાચાર્યચરણારવિંદની હૃદયમાં ભાવના કરો. મૂલ શ્લોકમાં ‘સાધનનિષ્ઠા’ શબ્દ છે, એનો અર્થ એ જણાય છે કે સાધનોમાં નિષ્ઠા

એટલે એ સાધન કરવાથી મને ઉત્તમોત્તમ ફલની પ્રાપ્તિ થશે અથવા મારું કલ્યાણ થશે, એવી નિષ્ઠા-ભાવના ત્યજી દેવી, એથી કાંઈ સાધનોનો ત્યાગ કરવાનો નથી. એ જ વાતને પોતે અર્ધ શ્લોકથી સ્પષ્ટ કરે છે. જો એકદમ સાધનો ઉપર નિષ્ઠા છોડીને સાથે જ સાધનોને પણ જો તિલાંજલિ આપે તો પાખંડી ગણાય, માટે પાખંડીમાં ન ખપવા માટે કાંઈ પણ નિષ્ઠા-ભાવના રાખ્યા વિના બધાં સાધનો પણ કર્યે જવાં, ચોટ માત્ર શ્રીમદાચાર્ય-ચરણારવિંદમાં રાખવી.

મર્મ ૨ – (‘માનસી રીતકી મુખ્યસેવા વ્યસન’)

દ્વિतीयં કૃષ્ણસેવૈવ માનસી ફલરૂપિણી ।

યતોઽન્યનિરપેક્ષસ્ય કિં દેયં પ્રભુણાપિ હિ ॥ ૫ ॥

સર્વભાવેન સા કૃષ્ણસ્વરૂપાનન્દદાયિની ।

તયા નિરુદ્ધો ભવતિ હૃદયે રસરૂપતઃ ॥ ૬ ॥

બીજું મર્મ શ્રીકૃષ્ણસેવા છે. તનુજા અને વિત્તજા સેવા પછી માનસી સેવા પ્રાપ્ત થાય છે, તે જ અહીં સમજવી, માનસી સેવા ફલરૂપ છે. પ્રેમ, આસક્તિ અને વ્યસન એ ત્રણ અવસ્થાઓ છે. સ્વાતિનક્ષત્રના મેઘજલ પ્રતિ ચાતકને જેવો પ્રેમ છે તેવો પ્રેમ પ્રભુમાં પ્રાપ્ત થાય ત્યારે તનુજા સેવા થાય. તનુજાસેવા અને પ્રેમ અવસ્થા બરોબર છે, બંને એક જ અવસ્થામાં હોય છે, તેમજ ચન્દ્ર અને ચકોર પક્ષી જેવી આસક્તિ પ્રભુ પ્રત્યે થાય ત્યારે ધનનો વિનિયોગ પોતાના પ્રેમનાં સ્થાનરૂપ પ્રભુની સેવામાં થાય છે, અને એને જ તનુજા સેવા પ્રભુ માની લે છે, જ્યારે પ્રેમ અને આસક્તિ, તનુજા અને વિત્તજા સિદ્ધ થાય છે, ત્યારે એ ભગવદીયને કશી અપેક્ષા રહેતી નથી. **ન નાકપૃષ્ઠં** એ પૃથ્વીસુર ચતુઃશ્લોકીના વર્ણન પ્રમાણે એ

સર્વથી નિરપેક્ષ બને છે. જ્યારે એને કશાની અપેક્ષા રહેતી નથી ત્યારે પ્રભુએ એને શું આપવું જોઈએ ? એ જ ફલરૂપ માનસી સેવા જ પ્રભુએ આપવી જોઈએ. એ ફલરૂપી માનસી સેવા અને વ્યસનાવસ્થા જ્યારે પ્રાપ્ત થાય છે ત્યારે વ્રજરત્ના જેવો સર્વાત્મભાવ પણ અનુભવાય છે. અને એ વડે માનસી સેવા કરતાં એ જ સેવા ભગવત્સ્વરૂપના આનંદનું દાન કરે છે - પ્રભુસ્વરૂપ-લાવણ્યનું પાન કરાવે છે, તેથી જ એવી માનસી સેવા અલૌકિક શૃંગાર રસાત્મા પ્રભુને હૃદયમાં રોકી રાખે છે, અને પ્રભુ પણ એ માનસી સેવાને અધીન બનીને ભક્તના હૃદયમાં રસાત્મરૂપે બિરાજે છે. ૬.

મર્મ ૩ – (‘લોકવૈદિકત્યાગ શરણ ગોપીશકો’)

તૃતીયં લોકવેદસ્વત્યાગેન શરણાગતિઃ ।

શરણસ્થસમુદ્ધારો યતઃ કૃષ્ણો નિરૂપિતઃ ॥ ૭ ॥

એવં સ્થિતે સ્વમાત્રૈકશરણે ચિન્તયા યુતઃ ।

કૃષ્ણઃ સ્વરૂપમેવ સ્વં દદાત્યન્યાનપેક્ષણાત્ ॥ ૮ ॥

ત્રીજું મર્મ લૌકિક અને વૈદિકનો ત્યાગ કરીને પ્રભુને શરણે જવું એ જ છે. **સર્વધર્માન્ પરિત્યજ્ય** એ શ્રીમુખની આજ્ઞાને અનુસરીને લૌકિક વૈદિકને તિલાંજલિ આપીને એટલે એમાંની નિષ્ઠા ભાવનાનો ત્યાગ કરીને પ્રભુને શરણે જવું, કારણ કે પ્રભુ શ્રીકૃષ્ણ પોતાના શરણમાં રહેનારાઓના ઉદ્ધારક છે, એમ શ્રીમદાપ્રભુજીએ **શરણસ્થસમુદ્ધારં કૃષ્ણં વિજ્ઞાપયામ્યહમ્** એ શ્લોકથી શ્રીકૃષ્ણાશ્રય ગ્રંથમાં નિરૂપણ કર્યું છે; તેથી સદાનંદ પ્રભુ શરણાગતવત્સલ છે, એટલે શરણે ગયેલા જીવોનો ઉદ્ધાર કરે છે જ. એ પ્રમાણે જ્યારે જીવ માત્ર પ્રભુનું જ અથવા પ્રભુના શરણમાર્ગનું

જ શરણ ગ્રહણ કરે છે ત્યારે પ્રભુને ચિન્તા થાય છે કે આ જીવને શું દાન કરવું ? શરણાગત ભક્ત તો માત્ર પોતાનું જ શરણ પકડી રહ્યો છે, તેથી એને બીજા કોઈ પદાર્થની ઈચ્છા નથી એમ સ્પષ્ટ જ થાય છે. એમાં પણ પ્રભુ અપાર કરુણાના સમુદ્ર છે, તેથી પોતાના સદાનંદમય, કોટિકંદર્પલાવણ્યમય અલૌકિક માધુર્યેકભાજન સ્વરૂપનું દાન કરે છે, એવા પરમ દયાળુ છે. ૮

મર્મ ૪ – (‘દીનતા’)

ચતુર્થ દીનતા સર્વસાધનાભાવબોધતઃ ।

પરમાર્તિપ્રકાશેન કૃષ્ણઃ કોમલમાનસઃ ॥ ૯ ॥

ભક્તદુઃખાસહઃ શીઘ્રં સ્વરૂપં પ્રાપયેત્ પુનઃ ।

અપારકરુણાસિન્ધુર્દુઃખિતાન્નહ્યપેક્ષતે ॥ ૧૦ ॥

ચતુર્થ મર્મ દીનતા છે. જ્યારે સર્વ સાધનોથી હું રહિત છું, મેં એવું એકે સાધન કર્યું નથી કે જેને લઈને પ્રભુ મને ફલદાન કરે, એવી રીતે ચારે તરફથી પોતાની નિઃસાધનતા સ્ફુરે ત્યારે દીનતા પ્રાપ્ત થાય છે. વ્રજરત્નાઓએ પ્રભુના અંતર્ધાન પછી પ્રભુને પ્રાપ્ત કરવાને અનેક પ્રયાસો કર્યા, પ્રભુલીલાનું અનુકરણ કર્યું, પણ જ્યારે એકે પ્રયાસ પ્રભુસ્વરૂપના સંયોગ જેવો આનંદજનક થયો નહિ ત્યારે નિઃસાધનતાની સ્ફૂર્તિ થઈ અને રોદનરૂપ દૈન્ય પ્રાપ્ત થયું, ત્યારે પ્રભુ પ્રકટ થયા. જ્યારે જીવને પ્રભુ પ્રાપ્તિ માટે અત્યંત આર્તિ પ્રકટ થાય છે, પ્રભુ ન મળ્યાથી જ્યારે એ અત્યંત પીડાય છે, ત્યારે પ્રભુ પોતાના સ્વરૂપની પ્રાપ્તિ કરાવે છે, કેમ કે આપનું અંતઃકરણ કોમલ સુકુમાર છે, અને એમાં પણ ભક્તનાં દુઃખોને તો કદી સહી શકતા નથી. ભક્તોનાં દુઃખોને જ્યારે સહન કરવાનું સામર્થ્ય પ્રભુમાં

નથી, કેમકે અત્યંત કોમલ અંતઃકરણવાળા છે, તેથી જ્યારે જ્યારે ભક્તને આર્તિ થાય છે ત્યારે પોતે સ્વરૂપાનંદનું દાન કરે છે, કેમ કે પોતે અપાર કરુણાના સિન્ધુસાગર છે, તો એક બિન્દુરૂપ કરુણા ભક્ત ઉપર કરવાથી કાંઈ ન્યૂન થશે નહિ, માટે જ દુઃખિત ભક્તો તરફ ઉપેક્ષા-બેદરકારી પ્રભુ કદી કરતા જ નથી. ૧૦

મર્મ ૫ – (‘ભાવઉદ્બોધ’)

પશ્ચમં કૃષ્ણલીલાયા ભાવનં હૃદિ સર્વથા ।

તદ્ભાવેન પ્રભુઃ પ્રાપ્તો ભાવાત્મા તદભેદતઃ ॥ ૧૧ ॥

ન હિ લીલા વિચારે તુ સ્વરૂપાદતિરિચ્યતે ।

સ્વસર્વધર્મરૂપત્વાત્ પ્રભોર્ભેદો ન યુજ્યતે ॥ ૧૨ ॥

તથાપ્યાવિષ્કૃતે રૂપે ભેદબુદ્ધિર્નિજેચ્છયા ।

લોકદૃષ્ટ્યા યથા સૂર્યે કિરણેષૂદિતે સતિ ॥ ૧૩ ॥

ધર્મધર્મિપ્રતીતિર્હિ પ્રાકટ્યે રૂપલીલયોઃ ।

અન્તઃસ્થિતૌ તુ લીલૈવ સ્વરૂપમિતિ નિશ્ચયઃ ॥ ૧૪ ॥

ગુણગાને તથાચાર્યૈરાસક્તિવશતો હરૌ ।

જાતા તન્મયતા ક્રીડામયતૈવ નિરૂપિતા ॥ ૧૫ ॥

લીલા સ્વરૂપતો નૈવ ભિન્ના કિરણસૂર્યવત્ ।

પ્રતીતિમાત્રતો ભેદઃ સ્વરૂપેણ ન વસ્તુતઃ ॥ ૧૬ ॥

કૃષ્ણઃ પ્રવિશતિ પ્રીતો લીલાયા હૃદયસ્થિતૌ ।

તદાત્મા સકલૈઃ સ્વીયસ્વરૂપૈરિતિ નિશ્ચયઃ ॥ ૧૭ ॥

પંચમ મર્મ ભાવોદ્બોધ છે. સદાનંદ પ્રભુની નિત્ય નવલ લીલાની નિરંતર હૃદયમાં ભાવના કરવી; એ પાંચમું મર્મ છે. એ લીલાની ભાવના કર્યાથી પ્રભુપ્રાપ્તિ થાય છે, અથવા પ્રસન્ન થાય છે, કેમ કે પોતે જ એ ભાવરૂપ છે. એ ભાવ હૃદયમાં આવે ત્યારે એ ભાવસ્વરૂપ પણ હૃદયમાં પધારે જ, એમાં આશ્ચર્ય શું ? વળી પ્રભુની લીલા પણ જુદી નથી, લીલા પણ સ્વરૂપ જ છે, તેથી પણ એ લીલાની ભાવના કર્યાથી એ લીલાત્મક અને લીલાભાવાત્મક પ્રભુ હૃદયમાં બિરાજે એ અર્થ અત્યંત સુઘટ છે. જ્યારે લીલાના સ્વરૂપનો વિચાર કરીએ છીએ ત્યારે લીલા પ્રભુના સ્વરૂપથી જુદી પાડી શકાતી નથી. પ્રભુ જુદા અને એમની લીલા જુદી એવા ભેદભાવને સ્થાન મળતું નથી. જો પ્રભુમાં ભેદ હોય તો એમની લીલામાં પણ ભેદ હોય. એમ તો બની શકે જ નહિકે પ્રભુ પણ જુદા જુદા હોય પ્રભુ તો એક જ છે, પણ એમના ધર્મો ઘણા છે. એ ધર્મો પણ ભગવત્સ્વરૂપથી જુદા નથી, પણ પ્રભુરૂપ જ લઈને પ્રભુસ્વરૂપમાં ભેદની કલ્પના કરવી યોગ્ય નથી. સ્વસર્વધર્મરૂપ પ્રભુ જ હોવાથી એમાં ભેદ ગણવો એ ઠીક નથી, પરંતુ પ્રભુ પોતાનાં જ સ્વરૂપો પ્રકટ કરે છે, એમાં જે ભેદબુદ્ધિ જણાય છે, જેમ કે આ સ્વરૂપ જુદું - એ ભેદ, પ્રભુની ઈચ્છાથી જ જણાય છે. એમાં દષ્ટાંત - જેમ સૂર્ય ઉદય પામે એ વખતે એના કિરણોમાં અને સૂર્યમાં ભેદબુદ્ધિ લોકની દૃષ્ટિમાં થાય છે, સૂર્ય ઊગે છે ત્યારે એ જુદો અને એનાં કિરણો જુદો, એમ લોકની દૃષ્ટિમાં દેખાય છે; એવી રીતે જ્યારે પ્રભુ પોતાનું સ્વરૂપ અને એ સ્વરૂપથી કરવાની લીલા પ્રકટ કરે છે ત્યારે પ્રભુના એ લીલારૂપ ધર્મો અને એ લીલાયુક્ત ધર્મિસ્વરૂપ એમ ભેદબુદ્ધિ થાય છે; જેમ શ્રીનવનીતપ્રિયજીના પ્રકટ સ્વરૂપમાં બાળલીલાની સ્ફૂર્તિ મુખ્યતઃ થાય

છે અને શ્રીગોકુલેન્દુના સ્વરૂપમાં મુખ્યત્વે રાસલીલાની સ્ફૂર્તિ થાય છે અને તેથી બન્ને સ્વરૂપમાં ભેદભાવ થાય છે, આ બધું જ્યારે તે તે સ્વરૂપથી એવી ભિન્ન ભિન્ન લીલાઓ પ્રકટ કરેલી હોય ત્યારે જ એવી લીલાઓના આધારે તે તે સ્વરૂપમાં ભેદભાવ મનાય છે. **લીલાભેદે સ્વરૂપભેદઃ** એ સિદ્ધાન્ત એતન્મૂલક જ લાગે છે. આ ભેદભાવ જ્યારે એ સ્વરૂપ અને એવી લીલા પ્રકટ થાય છે ત્યારે જ જણાય છે. જેમ સૂર્ય ઉદય પામે છે ત્યારે જ એમાં અને એનાં કિરણોમાં જુદાપણું ભાસે છે, ઉદય પામેલો નથી હોતો ત્યારે તો કિરણો અને સૂર્ય જુદાં છે એવું જ્ઞાન થતું જ નથી, તેવી જ રીતે જ્યારે સદાનંદ પ્રભુ- પોતાની સદાનંદમય લીલા અને પોતે પ્રકટ થાય છે ત્યારે એ લીલા અને એ સ્વરૂપમાં ભેદભાવ ભાસે છે, જ્યારે પોતે અંતરૂ રમણ કરે છે ત્યારે તો લીલાસ્વરૂપાત્મક ગણાય છે એવો નિશ્ચય છે, જ્યારે લીલા સ્વરૂપની ભીતર રહે છે ત્યારે તો લીલા સ્વરૂપથી અલગ ભાસતી નથી, એ વખતે લીલા જ સ્વરૂપ છે, એમ નિશ્ચય સિદ્ધાંત થાય છે. શ્રીવેણુગીતની સમાપ્તિમાં શુકદેવજી કહે છે કે શ્રીવૃંદાવનવિહારી પ્રભુની એવા પ્રકારની લીલાઓનું પરસ્પર વર્ણન કરનારા વ્રજભક્તો તન્મયતાને પ્રાપ્ત થયા. શ્રીમદાચાર્યવર આ શ્લોકના સુબોધિનીજીમાં તન્મયતા શબ્દનો એવો અર્થ પ્રકટ કરે છે કે, તન્મયતાને પ્રાપ્ત થયા એટલે ક્રીડારૂપ- લીલા સ્વરૂપ થઈ ગયાં. જાગ્રદવસ્થા કે સ્વપ્નાવસ્થામાં પ્રભુલીલાનું દર્શન કરતાં કરતાં, ક્રીડો જેમ ભ્રમરરૂપ થઈ જાય છે તેમ, પ્રભુ લીલારૂપ થઈ ગયાં. એથી જ પ્રભુની લીલા પ્રભુના સ્વરૂપથી થોડી પણ ભિન્ન નથી જ. જેમ સૂર્યનાં કિરણો સૂર્યથી જુદાં નથી, તેમ માત્ર એ લીલા જ્યારે બહાર પ્રકટ દૃષ્ટિગોચર થાય છે ત્યારે જ એમાં ભેદ જણાય છે, વસ્તુતઃ સ્વરૂપથી તો ભિન્ન નથી જ. દર્શન કરતી વેળાએ ભગવાનનું સ્વરૂપ અને એનાથી પ્રકટ થતી અનંત લીલાઓમાં તારતમ્ય જણાય છે, પરંતુ વસ્તુતઃ

ભગવાનનું સ્વરૂપ તે જ લીલા અને લીલા તે જ પ્રભુનું સ્વરૂપ એવો સિદ્ધાંત છે. એ હેતુથી જ જો પ્રભુની લીલા હૃદયમાં સ્થાન મેળવે તો સદાનંદ ભગવાન પણ પ્રસન્ન થઈને હૃદયમાં પ્રવેશે છે. પૂર્ણ પુરુષોત્તમની અનેક રસરૂપ લીલાઓમાંની એક પણ લીલાની સ્થિતિ જો હૃદયમાં થાય તો રસાત્મક નંદકુમાર હૃદયમાં પ્રવેશે છે; કેમ કે આપ એ લીલારૂપ છે, એટલે એ લીલાની સ્થિતિ જ્યારે હૃદયમાં થાય ત્યારે આપની પણ એમાં સ્થિતિ થઈ જવી જ જોઈએ. જે લીલાની સ્ફૂર્તિ ભક્તહૃદયમાં થઈ હોય તે લીલામાં જેટલાં પોતાનાં સ્વરૂપો હોય તે સર્વ સ્વરૂપ સાથે લીલાત્મક પ્રભુ ભક્તહૃદયમાં પ્રવેશ કરે છે, એવો નિશ્ચય છે. ૧૭

મર્મ ૬ – ‘(ગુનગાનર્તે) ઘોષત્રિય-ભાવના ઉભય જાને’

षष्ठं व्रजस्थितानां यो भावः स्मर्यो वियोगिनाम् ।

ततो भावस्य सम्प्राप्तिर्भवितातो हरेर्भवत् ॥ ૧૮ ॥

अवस्था क्लेशभावो वा तत्सम्बन्धी विचिन्त्यताम् ।

न स्वरूपं पृथग् यस्मान्न तत्र विशते मनः ॥ ૧૯ ॥

तत्प्रविष्टतया नैव स्वरूपं भिद्यते ततः ।

अतोऽन्तःस्थितकृष्णास्ताः सततं हृदि भावयेत् ॥ ૨૦ ॥

છઠું મર્મ વ્રજસુંદરીનો ભાવ છે. એ પણ વિરહી વ્રજસુંદરીનો જે ભાવ તેનું સ્મરણ કરવું એ છઠું મર્મ છે. **હા નાથ રમણ પ્રેષ ક્રાસિ ક્રાસિ મહાભુજ** એમ સતત ઉચ્ચારણ કરતાં વ્રજરત્નાઓના નિગૂઢભાવનું સ્મરણ કરતાં કરતાં ભાવની પ્રાપ્તિ થશે. હૃદયમાં પ્રભુલીલાની નિરંતર ભાવના પણ વ્રજંગનાઓના ભાવનું સ્મરણ કર્યાથી જ થશે. એથી જ

પ્રભુની પણ સમ્પ્રાપ્તિ-સમ્યક્ પ્રકારે પ્રાપ્તિ થશે; વિપ્રયોગથી સંયોગ થશે. આ ફલ પ્રાપ્ત કરવા માટે વ્રજભક્તોની વિરહાવસ્થાનું ચિન્તન કરો, વિરહાવસ્થામાં પ્રાપ્ત થતાં કલેશભાવનું વિશેષ સ્મરણ કરો, પ્રભુની લીલાથી સ્વરૂપ જુદું નથી, જેથી ત્યાં મનનો પ્રવેશ થતો નથી જ્યારે વ્રજસુંદરીના ભાવમાં કે પ્રભુલીલામાં મનનો પ્રવેશ થાય છે ત્યારે તેથી સ્વરૂપનો ભેદ થતો નથી. વ્રજભક્તોનાં હૃદયમાં પ્રભુલીલા નિરંતર ઉદ્ભવે છે. લીલાથી સ્વરૂપ ભિન્ન નથી; માટે જ સ્વરૂપમાં મન પ્રવેશ કરતું નથી, પણ લીલામાં પ્રવેશ કરે છે, અને લીલામાં મન પ્રવિષ્ટ થયાથી સ્વરૂપનો ભેદ રહેતો નથી. એટલા માટે જેમનામાં નંદનંદન બિરાજે છે તેવા વ્રજભક્તોની નિરંતર ભાવના કરવી.

ઉપરના શ્લોક ઉપર મનન કરતાં આ આશય પ્રકટ થાય છે : શ્રીહરિરાયચરણ પહેલાં ભગવત્લીલાની ભાવના કરવાની આજ્ઞા કરે છે; પછી એમ આજ્ઞા કરે છે કે - વ્રજભક્તોના ભાવનું સ્મરણ કરવું, તેથી જ લીલાની ભાવના અથવા તો સર્વાત્મભાવ સિદ્ધ થશે. લીલા અને સ્વરૂપ એક જ છે, જેથી મન સ્વરૂપમાં પ્રવેશ ન કરતાં છતાંયે લીલાનું રસિક કાંઈક જલદી થાય છે. જ્યારે લીલામાં પ્રવેશે છે ત્યારે લીલાથી સ્વરૂપ ભિન્ન ન હોવાથી સર્વાત્મભાવ પ્રાપ્તિ અને પ્રભુની સમ્યક્ પ્રાપ્તિ પણ થાય છે. વ્રજભક્તો પોતે તો તન્મયતાને - લીલાસ્વરૂપપણાને પ્રાપ્ત થયેલાં છે, તેથી જ પ્રભુનું સ્વરૂપ પણ એમનાથી જુદું નથી, માટે એમના ભાવનું સ્મરણ કરવાથી ભગવત્પ્રાપ્તિ સાથે જ થાય છે. એ હેતુથી જેમાં સાક્ષાત્ પ્રભુ બિરાજે છે તેવા વ્રજસુંદરીની ભાવના હૃદયમાં કરવી. ૨૦

મર્મ ૭ – ‘(ગુનગાનર્તે)’

सप्तमं प्रोच्यते मर्म सर्वदोषनिवारकम् ।

ગુણા એવ હરેર્ગેયાઃ સર્વદોષનિવારણે ॥ ૨૧ ॥
 અન્યત્ સર્વ ન તત્રાસ્તિ સાધનં સર્વથૈવ હિ ।
 ગુણેષુ ગીયમાનેષુ પ્રસન્નઃ સન્ હરિઃ સ્વયમ્ ॥ ૨૨ ॥
 સ્વાત્માનમાવિર્ભાવ્યૈવ સ્વાનન્દં સમ્પ્રયચ્છતિ ।
 ગુણાઃ પૂર્વં તુ વિરહે સ્મૃત્યર્તિં દદતિ પ્રભોઃ ॥ ૨૩ ॥

સાતમુ મર્મ ગુણગાન છે. સર્વ દોષના નિવારણ માટે હરિના ગુણો ગાવા. સર્વ દોષનું નિવારણ કરવા માટે બીજું કંઈ પણ સાધન નથી. પ્રભુનાં ગુણગાન સિવાય બધા દોષને દૂર કરવા માટેનો બીજો કોઈ પ્રબલ ઉપાય છે જ નહિ. ગુણોનું ગાન કરતાં કરતાં પ્રભુ પ્રસન્ન થાય છે, અને પ્રસન્ન થઈને આપ પોતે જ સ્વરૂપ પ્રકટ કરીને સ્વાનંદનું દાન કરે છે. પહેલાં વિરહાવસ્થામાં પ્રભુનાં સ્મરણથી જે આર્તિ થાય છે તેને ગુણો જ બાળે છે, દૂર કરે છે, અથવા તો ગુણો પ્રભુનું સ્મરણ કરાવીને વિરહાવસ્થામાં થતી અસહ્ય પીડાને શાંત કરે છે. ભગવાન પોતે આનંદમય છે, એમની લીલા આનંદમય છે, અને ગુણો ધર્મો પણ આનંદમય જ છે, તો એ ગુણોનું ગાન કરવાથી એ ગુણોનું સ્વરૂપ જાણવાથી આનંદપ્રાપ્ત થાય, એમાં કંઈ આશ્ચર્ય નથી. ૨૩

મર્મ ૮ – (‘કૃષ્ણનામ સ્ફુરે’)
 અષ્ટમં નામમાહાત્મ્યસ્ફૂર્તિઃ સર્વાશતો હરેઃ ।
 તદન્યસાધનેષ્વલ્પબુદ્ધિઃ સ્ફુરતિ ચેત્તદા ॥ ૨૪ ॥

આઠમું મર્મ શ્રીહરિનાં નામોનાં માહાત્મ્યની સ્ફૂર્તિ થવી એ છે. અજામિલાદિ મહાદુષ્ટોનો ઘોર પાતકપંકમાંથી ઉદ્ધાર કરનાર ભગવન્નામ

જ છે. એવી નામની મહત્તા સર્વાંશિ સ્ફુરે. નામ સિવાયનાં બીજા સાધનોમાં અલ્પ બુદ્ધિ થાય. નામ જેવા ચિંતામણિ પાસે બીજાં સાધનો તુચ્છ ભાસે. નામ પણ ભગવદ્રૂપ જ છે પ્રભુ નામ અને રૂપ એ બન્ને સ્વરૂપે પ્રકટે છે. નામ પણ સ્વરૂપાત્મક હોવાથી એની મહત્તા પ્રભુસ્વરૂપથી ઓછી હોય નહિ. ૨૪

મર્મ ૯ – (‘પલ ન આજ્ઞા ટરે’)
 નવમં વાક્યમાત્રૈકનિષ્ઠતા હ્યવિચારણાત્ ।
 યતો વાક્યપ્રવૃત્તસ્તુ સાધનં વાપ્યસાધનમ્ ॥ ૨૫ ॥
 વિપરીતં ચ વિદધંસ્તૂર્ણીં તિષ્ઠંશ્ચ સર્વદા ।
 સ્વતો ભગવતા નૂનં કૃતાર્થીક્રિયતે જનઃ ॥ ૨૬ ॥

નવમું મર્મ ભગવદ્વાક્યમાત્રમાં નિષ્ઠા એ છે. કોઈ પણ પ્રકારનો વિચાર કર્યા વિના પ્રભુની જે કંઈ આજ્ઞા થાય તેમાં તત્પર થવું, ગમે તેવી વિપરીતતા જણાતી હોય તો પણ પ્રભુ જે કરે છે તે મારા સારા માટે જ કરે છે એવા દૃઢ વિશ્વાસથી એમની આજ્ઞાને અધીન બની જવું. એમ થવાથી, પ્રભુનાં વાક્યને અનુસરવા માત્રથી સાધનો બની શકે, અથવા ન બની શકે, અથવા કંઈ વિપરીત બની જાય, અને માત્ર સદા મૌન સ્થિતિ જ થાય તોપણ ભગવાન પોતે જાનને કૃતાર્થી કરે છે. સ્વામીની આજ્ઞાનું સર્વાંશિ અપલંબન કરવું એ સેવકોનો મુખ્ય ધર્મ છે. એ મુખ્ય ધર્મને પકડી રાખતાં કદાચિત્ બીજા ગૌણ દેહધર્મોને તિલાંજલિ આપવી પડે છે તો તેથી કંઈ ફલહાનિ થવાની નથી. સાધનો ન બને, વિપરીત ઊલટું જ કાર્ય થઈ જાય, અથવા તો સારું નરતું કંઈ પણ ન કરી શકાય તો પણ ભગવાન તો નિશ્ચય કૃતાર્થી કરવાના જ, એમાં કંઈ પણ સંશય નથી. દૃષ્ટાંત તરીકે ૮૪

વૈષ્ણવની વાતમાં વાંચો શ્રીકૃષ્ણદાસ મેઘનની વાર્તા. માત્ર શ્રીવલ્લભાદીશ્વરની આજ્ઞા માત્રને અધીન થઈને ૩ દિવસ સુધી એક જ ઠેકાણે એમ ને એમ ઊભા રહ્યા હતા ! ૨૫.

મર્મ ૧૦ – (‘કૃતિ-વચન-વિશ્વાસ ચિત્ત આને’
ભગવદીય જ્ઞાન સત્સંગકો અનુસરે,
ના દેખે દોષ અરુ સત્ય ભાષે ।
પુષ્પથમર્મ દશ ધર્મ યહ વિધ કહે,
સદા ચિત્તમેં શ્રીદ્વારિકેશ રાષે ॥)

દશમં મર્મ વિશ્વાસો ભગવત્યખિલાત્મનિ ।
તત્સમ્બન્ધિષ્વપિ પુનઃ કૃતે રૂપે તથાવિધે ॥ ૨૭ ॥
યાદૃશો યત્ર હિ પ્રોક્તઃ કૃષ્ણસ્તત્ર હિ તાદૃશઃ ।
તદીયાસ્તત્સમા જ્ઞેયાઃ પ્રતીતા અપિ ચાન્યથા ॥ ૨૮ ॥
યત્કરોતિ હરિઃ કૃષ્ણઃ સ્વકીયેષુ કૃપાલવઃ ॥ ૨૯ ॥
તત્સાધ્વિતિ ચ મન્તવ્યં યથા પિત્રોઃ કૃતૌ સુતઃ ।
એતાનિ દશ મર્માણિ વેતિ યઃ સર્વથા જનઃ ॥ ૩૦ ॥
શ્રીમદાચાર્યકૃપયા ભક્તિમાર્ગે મહામતિઃ ।
તસ્ય માર્ગેશ્વરઃ કૃષ્ણો વશો ભવતિ તત્ક્ષણાત્ ॥ ૩૧ ॥

દસમું મર્મ વિશ્વાસ છે. અખિલના અંતર્યામી આત્મા એવા

ભગવાનમાં અખંડ વિશ્વાસ રાખવો, એ દશમ મર્મ છે. જેવો વિશ્વાસ એવા પ્રકટ ભગવત્સ્વરૂપમાં છે તેવો જ વિશ્વાસ રાખવો, અથવા એ પ્રભુએ જ એવું રૂપ ધર્યું છે, માટે ભગવદીયોમાં એવો જ વિશ્વાસ રાખવો; અથવા તો એવું લૌકિક રૂપ જોવામાં આવે તો પણ ભગવદીયોમાં ભગવત્તુલ્ય વિશ્વાસ રાખવો. જે સ્થળે જેવા કૃષ્ણ કહ્યા છે તે સ્થળે તેવા જ ભગવદીયો છે; અથવા તો જે સ્થળે જેવા ભક્તો કહ્યા છે તે સ્થળે શ્રીકૃષ્ણ જ તેવા થાય છે એમ સમજવું. જો ભગવદીયો જુદી રીતે જણાતા હોય તો પણ એઓ ભગવદીય હોવાથી ભગવત્સદૃશ જાણવા. કોઈ ભક્તમાં ભક્ત તરીકેનાં જે લક્ષણો હોવાં જોઈએ તે આપણાથી જોઈ ન શકાય અને બીજા કેટલાંક વિપરીત લક્ષણો જોવામાં આવે તોપણ એમને સ્વામીનો સંબંધ થયેલો હોવાથી સ્વરૂપાત્મક જ સમજવા. કૃપાપરાયણ સદાનંદ નંદનંદન પોતાના નિજ જનો માટે જે કાંઈ કરે છે તે સારું જ કરે છે એમ માનવું. જે માબાપનું દરેક કાર્ય પુત્રના હિતને માટે જ હોય છે અને માબાપનું દરેક કાર્ય પોતાના જ હિતને અર્થે છે એમ માનવાની પુત્રની પણ ફરજ છે, તેમ જીવોએ પણ એમ જ માનવું કે પ્રભુનો સંબંધ ધરાવનારા મહાનુભાવી ભગવદીયો જે કાંઈ કરે તે છે સારું જ કરે છે, માટે સર્વથી પહેલાં ભગવદીયોમાં વિશ્વાસ રાખવો; એમના દોષ ન જોવા. એમના દરેક કાર્યમાં ઉત્તમતા જોવી. એમ કર્યાથી જ નવમ, અષ્ટમ વગેરે મર્મો સિદ્ધ થશે.

આ સ્થળે આટલું રહસ્ય સમજવાનું કે મર્મની ગણનાનો જે ક્રમ શ્રીહરિરાયજીએ બતાવ્યો છે તે ચડતો ઊતરતો છે. અર્થાત્ પહેલું મર્મ સર્વથી શ્રેષ્ઠ અને ફલાત્મક છે અને જ્યારે બીજું મર્મ સિદ્ધ થાય ત્યારે એ જ પણ સિદ્ધ થાય. બીજું મર્મ ત્રીજું સિદ્ધ થયા પછી, ત્રીજું ચોથા પછી, એમ ઉત્તરોત્તર કાર્ય-કારણભાવ છે. એ ઉપરથી પહેલું મર્મ પહેલાં સિદ્ધ થાય અને બીજું એના પછી અને ત્રીજું એથી અન્તર એમ ક્રમ ન લેતાં,

પ્રથમ દસમું મર્મ વિશ્વાસ અને ભગવદીયોમાં ભગવદ્બુદ્ધિ અને પછી
અનુક્રમે નવમું, આઠમું, સાતમું વગેરે સિદ્ધ થાય એમ અવધારવું. ૩૧
(શ્રીહરિરાયચરણ ગ્રન્થનો ઉપસંહાર કરતાં ફલશ્રુતિ વર્ણવે છે:-)

વિજ્ઞાયૈતાનિ મર્માણિ શ્રીમદાચાર્યસેવકૈઃ ।

ભક્તિમાર્ગે સ્થિતિઃ કાર્યા સર્વદાતિવિચક્ષણૈઃ ॥ ૩૨ ॥

આ દશ મર્મને જે જે જન સર્વાંશો સમજે છે તે શ્રીમહાપ્રભુજીની
કૃપાથી ભક્તિમાર્ગમાં મહાબુદ્ધિમાન થાય છે, ભક્તિમાર્ગમાં એની બુદ્ધિ
સારી પેઠે પ્રવર્તે છે, અને એને માર્ગના ઈશ્વર-માલિક શ્રીકૃષ્ણ તત્કાલ
વશ થાય છે. શ્રીમહાપ્રભુજીના કૃપાપાત્ર સેવકો અત્યંત વિચક્ષણ હોય
છે. એઓએ આ દશ મર્મો સમજીને, અનુભવીને ભક્તિમાર્ગમાં સ્થિતિ
કરવી. ૩૨

(અથવા, આ શ્લોકમાં સામાન્ય શિખામણ છે કે આ મર્મો
સમજીને ભક્તિ કરવી.)

**ઈતિશ્રીહરિરાયમહાપ્રભુ વિરચિતં
પુષ્ટિપથમર્મનિરૂપણં સમ્પૂર્ણમ્**

